

Statistiċi interessanti dwar

TA' SANNAT

jikteb Mons Lawrenz Sciberras.

Matul is-sena kemm f'Malta kif ukoll f'Għawdex jiġu ppublikati diversi kotba kemm ta' interess ġenerali, u dan għaliex ikun jitratta dwar il-gżira kollha, kif ukoll partikulari għaliex jiddeskrivi xi aspeċt partikulari ta' xi raġal. Naturalment uhud minn dawn il-kotba jitkellmu dwar l-istorja ta' art twelidna, oħrajn dwar il-folklor jew xi studju topografiku ta' xi raġal, u dwar xi aspeċt reġjuż. Dawn ikunu ta' għajjnuna mhux zġhira għat-turisti

Matul l-aħħar xhur tas-sena l-oħra 1998, il-Profes Maurice N. Cauchi mill-Għarb, ippublika ktieb ta' interess partikulari dwar Għawdex. Dan il-ktieb jismu "A PICTURE OF GOZO". L-awtur tal-ktieb johroġ għad-dawl diversi aspeċti tal-hajja Għawdxija. Fost dawn insibu d-demografija, storja ta' l-emigrazzjoni, aspeċti tal-hajja soċjali bħalma ma hija l-edukazzjoni terzjarja, jiġifieri fl-universita kif ukoll xi aspeċti ta' mard komuni f'Għawdex tagħna.

Mhux il-ħsieb tiegħi li nagħmel reċenzjoni dwar dan il-ktieb tassew interesanti tal-Profes Cauchi u li zġur swielu hafna riċerka, imma nixtieq nislet dawk l-aspeċti u tagħrif li jinteressaw il-raharna SANNAT. Hekk kull Sannati jkun jista aktar iwessa it-tagħrif lejn rahlu u nispera li jkompli jitkebbes b'ċerta imħabba lejn l-għażiż rahlu.

Nies jghixu f'Għawdex.

Il-gżira tagħna hija it-tieni wahda fil-kobor mill-arċipelagu Malti. Hija 16-il kilometru twila u 9 kilometri wiesgħa. Sal-29 ta' April tas-sena 1997, il-popolazzjoni f'Għawdex kienet ta' 31.354. Issa skond ir-reġistru elettorali 24,777 għandhom 'il fuq minn 18-il sena. Cauchi għamel l-istudji tiegħu fuq dawn in-numri ta' persuni u halla barra dawk li għandhom karta ta' l-identità mahruġa minn Għawdex iżda m'humiex residenti Għawdex. Minn dawn hemm 22,505 li jghixu f'Għawdex. Mela 2,272 għalkemm għandhom il-karta ta' l-identità mahruġa Għawdex, dawn ma jghixux hawn. Dan għalhekk iġib il-perċentwal ta' 71.8%.

Niġu issa għal postijiet f'Għawdex. Dawn jghoddu 14 il-wiehed, 13-il raġal u l-belt Victoria. Fejn jidhlu in-numru wiehed jista jaqsam dawn il-lokalitajiet fi tlieta:

(i) dawk li għandhom nies aktar minn 3000 persuna:

(Victoria, Nadur, Xagħara, u Xewkija).

(ii) dawk li għandhom bejn 1000 u 3000 abitant (Għajnsielem, Għarb, Kerċem, Qala, Sannat, Żebbuġ).

(iii) dawk li għandhom inqas minn 1000 abitant (Fontana, Għasri, Munxar, San Lawrenz).

IL-KUNJOMIJET

L-awtur tal-ktieb analizza 81 kunjom differenti. Dawn il-kunjomijiet li huma fitit hafna thallew barra minħabba l-istudju tar-riċerka li saret.

L-aktar erba kunjomijiet komuni f'Għawdex u li in-numru tagħhom huwa għoli hafna huma dawn li ġejjin. VELLA, (1208), ATTARD (994), CAMILLERI (882), u GRECH (839). Il-kunjom Vella dejjem issibu ma l-ewwel sitt kunjomijiet f'kull raġal, minbarra fix-Xagħra, għalina ta' Sannat il-kunjom Vella qieghed fit-TIELET post.

Halli niġu issa għal ewwel SITT kunjomijiet l-aktar komuni frahalna Sannat. Dawn il-kunjomijiet se niktibhom fl-ordni li aktar jintużaw u warajhom il-perċentwal.

(1) MUSCAT (6.9%), (2) SPITERI (5.7%) , (3) VELLA (5.2%), (4) CURMI (5.0%), (5) GRIMA (4.8%), (6) BAJADA(4.3%).

Sewwa li inkompli ngħid li din il-figura ittiehdet fuq il-popolazzjoni ta' Sannat li tghodd 1742. U ġew analizzat 1221 kunjom.

Jekk dawn is-sitt kunjomijiet huma fost l-aktar fir-raħal tagħna, hemm imbagħad oħrajn li huma fost l-anqas: dawn huma Formosa, Gatt, Cini, Xerri, Portelli, u Grech.

AKTAR TAGHRIF SOĊJALI U EDUKATTIV F'SANNAT.

L-awtur tal-ktieb ma setax jonqos li jikteb dwar xi karatteristiċi soċjali u edukattivi tal-poplu ta' Għawdex. Forsi dan il-ħsieb qatt ma ħabat ma' mohħna ahna is-Sannatin, għalhekk sewwa li wiehed johroġ għad-dawl dan it-tagħrif hekk meħtieġ dwar raħalna.

F'ta' Sannat hawn **506 dar** abitati. Fil-maġġoranza kbira tagħhom hadd minnhom ma huwa anqas minn tlitt membri. Minn dawn il-503 familja, 80 minnhom mela 15.9%, għandhom dhul ta' inqas minn Lm2000 fis-sena. Ta' min jinnota meta jara it-tabella shiħa li hemm fil-ktieb, li n-nies ta' raħalna il-percentwal ta' dawn li jdahħlu anqas minn Lm2000 huwa l-aktar baxx.

Niġu issa għan-nisa. F'ta' Sannat hawn **407 nisa** il-fuq minn 15 il-sena. Tfal hawn 138. Mela għal kull mara hawn 3.4 tfal. Interessanti wkoll li 83 mara għandhom aktar minn hames it-tfal. Dan ifisser 20.4%.

Minn 407 nisa dejjem 'il fuq minn 15 il-sena, **15.7%** huma illitterati, jiġifieri ma jafux jaqraw u jiktbu. U hawn b'dispaċir inżid ngħid li din il-figura hija l-oghla waħda fost in-nisa Għawdxin kollha. Raħalna għandu l-oghla percentwal ta' nisa li huma illitterati. Canfira din!! Fil-waqt li imbagħad 3% dejjem tan-nisa huma studenti universitarji.

L-awtur tal-ktieb ikompli janalizzza l-istudenti universitarji. Huwa jaqsam dan fi tlitt zminijiet. Dejjem il-kalkoli jsiru minn kull 1000 ruh. Jibda mis-snin 1980-89. Hawn minn kull 1000 ruh ġo ta' Sannat, 4.2% huma universitarji. Fis-sena 1995 haġa tal-ghaġeb, in-numru niżel drastikament; għaliex kelna biss 2.5% dejjem minn kull 1000 ruh. Fil-waqt li fis-sena 1997 mela inqas minn sentejn biss ilu in-numru ta' studenti universitarji dejjem fraħalna Sannat tela għal 14.4%. Qabza tassew kbira u inkoraġġanti. U hawn sewwa li inżid ngħid li ahna is-Sannatin hawn niġu ir-raba fil-gzira ta' Għawdex. Dan tassew prosit lil-istudenti universitarji tagħna.

U la qieghdin nitkellmu mill-istudenti universitarji sewwa li ngħid liema huma is-sugġetti li segwew dawn l-istudenti tagħna. Dan sas-sena 1997. B.Pharm jiġifieri spiżjar 1. M.D. mela tobbja kelna 2. Żewġ studenti oħra segwew BE&A. Iehor kiseb diploma fin-Nursing. Tlitt studenti iggradwaw B.Educ u tlieta B.Com, u iehor iggradwa M.A. fl-arkeologija. Student iehor imbagħad qieghed fil-kors ta' l-M.A. Prosit tassew.

Riflessjoni personali

Fi zminijietna iċ-ċentri fejn joffru meżzi ta' tagħlim għoli żdiedu sew. Insemmi biss l-Iskola tal-Mużika u li din b'xorti tajba qieghda fraħalna Sannat. Tajjeb li wiehed japprofitta minn din l-okkażjoni tad-deheb. Iggibux eluf ta' skużi biex taħarbu mir-realta' Aghallmu dejjem it-tajjeb lil uliedkom u ħarsu għal bogħod.

Jiena ma ktibtu dan it-tagħrif sempliċement biex naqta il-kurzita ta' xi whud; imma għamiltu biex fejn hemm it-tajjeb inkomplu insaħħuh u inkabbruh u fejn hemm in-nuqqas nirrangawh. Hekk inkunu tassew nies li naghmlu għieh lil raħalna Sannat.